

महाराष्ट्र शासन

वित्त विभाग

शासन निर्णय क्रमांक: मरालॉ २०१३/ प्र.क्र. ११९ / लॉटरी-२,

नवीन प्रशासन भवन, ८ वा मजला,

मंत्रालयासमोर, मुंबई - ४०० ०३२.

तारीख: २२ एप्रिल, २०१४.

प्रस्तावना :

महाराष्ट्र राज्य लॉटरीतर्फे दररोज पारंपारिक, नविन पारंपारिक व मिनी सोडतीं तसेच मासिक व भव्यतम सोडतीं काढल्या जातात. या सोडतींचे निकाल केंद्र शासनाच्या प्रचलित नियमानुसार दररोज प्रसिध्द करणे बंधनकारक आहे. माहे ऑक्टोबर, २०११ पासून मिनी लॉटरीच्या सोडती नव्याने काढण्यास सुरुवात करण्यात आली. या सोडतींच्या तसेच इतर सोडतींच्या तिकीट विक्रीचा आढावा घेतला असता लॉटरीच्या तिकीटांची विक्री खुपच कमी प्रमाणात होत असल्याचे निदर्शनास आले. लॉटरीच्या विविध सोडतींची वेळोवेळी निकाल प्रसिध्दी न झाल्याने लॉटरीच्या तिकीटांच्या विक्रीवर विपरीत परिणाम झाल्याचे दिसून आले. लॉटरीच्या विक्रीत वाढ होण्यासाठी तात्काळीन प्रधान सचिव (वि. सु.) यांच्या दालनात दिनांक २८/२/२०१२ रोजी झालेल्या बैठकीत सदरचे निकाल दैनिक वृत्तपत्रातून प्रसिध्द करण्याचे ठरविण्यात आले. यासाठी माहे मार्च, २०१२ ते जुलै, २०१३ या कालावधीत लॉटरीच्या निकाल प्रसिध्दीसाठी केलेल्या खर्चास विशेष बाब म्हणून मान्यता देण्याचा प्रस्ताव शासनाच्या विचाराधीन होता.

शासन निर्णय :

महाराष्ट्र राज्य लॉटरीच्या विविध सोडतींचे माहे मार्च, २०१२ ते जुलै, २०१३ या कालावधीत निकाल प्रसिध्दीसाठी करण्यात आलेल्या रु.१७,३३,२००/- (रु. सतरा लक्ष तेहतीस हजार दोनशे फक्त) इतक्या खर्चास शासनाची विशेष बाब म्हणून खालील अटीच्या आधीन मंजूरी देण्यात येत आहे.

- १) लॉटरी अभिकर्त्याने लॉटरीच्या निकाल प्रसिध्दीसाठी केलेल्या खर्चाचे प्रतिपूर्ती दावे हे दिनांक ०८/५/२०१२ च्या शासन निर्णयातील तरतुदीनुसार सादर करणे आवश्यक राहिल.
- २) महाराष्ट्र राज्य लॉटरीच्या विविध सोडतींच्या निकाल प्रसिध्दीचे दर हे केंद्र व राज्य शासनाच्या प्रचलित दारापेक्षा (DGIPR/ DAVP) जास्त असणार नाहीत.
- ३) ज्या अभिकर्त्यामार्फत निकाल प्रसिध्दी करण्यात आली आहे. त्या अभिकर्त्याने निकाल प्रसिध्दीबाबतचे सर्व पुरावे उपसंचालक (वित्त व लेखा), महाराष्ट्र राज्य लॉटरी, शिवडी कार्यालयात प्रतिपूर्ती देयकांसोबत सादर करण्यास बंधनकारक राहिल.
- ४) वरील सर्व अटी शर्तींची पूर्तता केल्याबाबतची खातरजमा केल्यानंतरच उपसंचालक (वित्त व लेखा), महाराष्ट्र राज्य लॉटरी, शिवडी कार्यालय यांचेकडून प्रतिपूर्तीबाबतची पुढील कार्यवाही करण्यात येईल व याबाबतची सर्व जबाबदारी त्यांची राहिल.

२. या बाबींवर खर्च मागणी क्रमांक जी-२, २०७५, संकिर्ण सर्वसाधारण सेवा, (००) १०३, राज्य लॉटरी संचालनालय (२०७५ ०४७२) (००) (०१) प्रमुख लॉटरी, ०५ बक्षिसे या लेखाशिर्षा मधील उपलब्ध तरतुदीतून भागविण्यात यावा.

३. हा शासन निर्णय वित्त विभागाच्या व्यय शाखेच्या संहमतीने व त्यांच्या अनौपचारिक संदर्भ क्रमांक ४१५/ १४/ व्यय -४, दिनांक ०३/४/२०१४ नुसार निर्गमित करण्यात येत आहे.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१४०४१०१४४५५२२६०५ असा आहे. हा आदेश डिजिटल स्वाक्षरीने साक्षांकित करुन काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(अ. रा. राजपुत)

कार्यासन अधिकारी, वित्त विभाग,
तथा राज्य लॉटरी अधिकारी.

प्रत,

१. मा. उप मुख्यमंत्री तथा मंत्री, वित्त, मंत्रालय, मुंबई यांचे खाजगी सचिव.
२. मा. मंत्री, गृह, मंत्रालय, मुंबई यांचे खाजगी सचिव.
३. मा. राज्यमंत्री, वित्त, मंत्रालय, मुंबई यांचे खाजगी सचिव.
४. अप्पर मुख्य सचिव, वित्त विभाग, मंत्रालय, मुंबई यांचे स्वीय सहायक.
५. प्रधान सचिव, गृह विभाग, मंत्रालय, मुंबई यांचे स्वीय सहायक.
६. पोलीस महासंचालक (कायदा व सुव्यवस्था) मुंबई यांचे स्वीय सहायक.
७. संचालक, लेखा व कोषागारे, महाराष्ट्र राज्य, मुंबई-२१.
८. आयुक्त, अल्पबचत व राज्य लॉटरी, मुंबई-३२ यांचे स्वीय सहायक.
९. महालेखापाल, महाराष्ट्र (लेखा व अनुज्ञेयता) मुंबई/नागपूर.
१०. महासंचालक, माहिती व जनसंपर्क, मंत्रालय, मुंबई-३२ यांचे स्वीय सहायक.
११. उप सचिव, राज्य लॉटरी यांचे स्वीय सहायक.
१२. अधिदान व लेखा अधिकारी, मुंबई-५१.
१३. निवासी लेखा परीक्षा अधिकारी, मुंबई.
१४. उपसंचालक (वित्त व लेखा), महाराष्ट्र राज्य लॉटरी, शिवडी (पूर्व) मुंबई १५.
१५. कक्ष अधिकारी, प्रशा-४, वित्त, मंत्रालय, मुंबई
१६. निवड नस्ती, लॉटरी -२.